

ಮಾಡಿ ನೋಡಿದಾಗ ಈ ರೀತಿಯ ಮಲತಾಯಿ ಧೋರಣೆ ನಮ್ಮ ಜಿಲ್ಲೆಯ ಬಗ್ಗೆ ಏತಕ್ಕೆ ಎಂದು ತಮ್ಮನ್ನು ಕೇಳಬಯಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ತಾವು ತಿಳಿದಿರುವಂತೆ ತಾವು ಯಾವುವೇ ರೀತಿಯ ಮಲತಾಯಿ ಧೋರಣೆಯನ್ನೂ ಮಾಡಿಲ್ಲ ತಮ್ಮ ಜಿಲ್ಲೆಯಲ್ಲಿ ಮಧ್ಯಮ ಪ್ರಮಾಣದ ನೀರಾವರಿ ಯೋಜನೆಗಳನ್ನು ಏನಾದರೂ ಮಾಡಲು ಸಾಧ್ಯವಿದ್ದರೆ ಖಂಡಿತವಾಗಿ ಸರ್ಕಾರ ಅದನ್ನು ಮಾಡುತ್ತದೆ. 1897ರಲ್ಲಿ ಅಂಧ್ರ ಮತ್ತು ಹಳೆಯ ಮೈಸೂರಿನವರಿಗೆ ನೀರಿನ ಹಂಚಿಕೆ ಬಗ್ಗೆ ಒಂದು ಒಪ್ಪಂದವಾಗಿದೆ. ಅದರಲ್ಲಿ ಆಗಿರತಕ್ಕ ಒಪ್ಪಂದದ ನಿರ್ಣಯಗಳನ್ನು ನಾವು ಮಾಡಬೇಕಾಗುತ್ತದೆ. ಆ ಒಪ್ಪಂದದಲ್ಲಿ ಏನೇನು ಷರತ್ತುಗಳಿವೆ ಎಂಬುದನ್ನು ನಾನು ಈ ಸಭೆಯಲ್ಲಿ ಹೇಳುವುದಕ್ಕಾಗುವುದಿಲ್ಲ. ಮಾನ್ಯ ಸದಸ್ಯರು ಯಾರಾದರೂ ಆ ಷರತ್ತುಗಳನ್ನು ನೋಡುವುದಕ್ಕೆ ಇಷ್ಟಪಟ್ಟರೆ ಅದನ್ನು ತೋರಿಸುತ್ತೇನೆ, ಮತ್ತು ಅವರ ಜೊತೆ ಚರ್ಚೆಮಾಡುವುದಕ್ಕೆ ನಾನು ಸಿದ್ಧ ವಾಗಿದ್ದೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ, ಅಧ್ಯಕ್ಷರೇ. ಹಾಗಾದರೆ ಇದರ ಬಗ್ಗೆ ಅರ್ಧಗಂಟಿ ಕಾಲದ ಚರ್ಚೆಗೆ ಅವಕಾಶವನ್ನು ತಾವು ಮಾಡಿಕೊಡಬೇಕು, ಇನ್ನೊಂದು ವಿಚಾರ ಎಂದರೆ, ನನ್ನ ಇನ್ನೊಂದು ಪ್ರಶ್ನೆಯನ್ನು ತಾವು ಏನು ಅನ್‌ಸ್ಟಾಡ್ ಕ್ಲಶ್ಚನ್ ಎಂದು ಮಾಡಿದ್ದೀರಿ ಅದು ಸರಿಯಲ್ಲ. ಏಕೆಂದರೆ, ಆ ಪ್ರಶ್ನೆಗೆ ಇಲ್ಲಿ ಉತ್ತರ ಸಿಕ್ಕಬೇಕಾಗಿತ್ತು. ಇವೊತ್ತು ನಮ್ಮ ಕೋಲಾರ ಜಿಲ್ಲೆಗೆ ಆಗಿರುವಷ್ಟು ಅನ್ಯಾಯ ಬೇರೆ ಯಾವ ಜಿಲ್ಲೆಗೂ ಆಗಿಲ್ಲ. ಅಷ್ಟೊಂದು ಅನ್ಯಾಯ ನಮ್ಮ ಜಿಲ್ಲೆಗೆ ಆಗಿದೆ.

ಅಧ್ಯಕ್ಷರು.—ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ, ನನ್ನ ಪ್ರಶ್ನೆಗೆ ತಾವು ಅರ್ಧಗಂಟಿ ಕಾಲದ ಚರ್ಚೆಗೆ ಅವಕಾಶವನ್ನು ಕೊಡುವುದಾದರೆ ನಾನು ಕುಳಿತುಕೊಳ್ಳುತ್ತೇನೆ.

ಅಧ್ಯಕ್ಷರು.—ತಾವು ಮೊದಲು ದಯವಿಟ್ಟು ಕುಳಿತುಕೊಳ್ಳಿ. ಅರ್ಧಗಂಟಿ ಕಾಲಾವಕಾಶ ಕೊಡಬೇಕೆಂದು ತಾವು ಒಂದು ನೋಟೀಸನ್ನು ಕಳುಹಿಸಿಕೊಡಿ, ಅನಂತರ ನೋಡೋಣ.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ,....

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರು ಹೇಳಿದಂತೆ ತಾವು ಒಂದು ನೋಟೀಸನ್ನು ಕಳುಹಿಸಿಕೊಡಿ. ಅದನ್ನು ಮಾನ್ಯ ಅಧ್ಯಕ್ಷರು ಪರಿಶೀಲಿಸುತ್ತಾರೆ.

ಶ್ರೀ ಆರ್. ವೆಂಕಟರಾಮಯ್ಯ.—ಆಗಬಹುದು.

ನಿಷ್ಕರಣೆ : ದಾವಣಗೆರೆ ನಗರದಲ್ಲಿ ಕಟ್ಟಿಗೆ ಸರಬರಾಜು.

ಪ್ರ. ಸಂಖ್ಯೆ 35 (244) ಶ್ರೀ ಪಂಪಾಪತಿ.—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ :—

ಅ) ದಾವಣಗೆರೆ ನಗರದ ಸಂಖ್ಯೆಗನುಗುಣವಾಗಿ ಕಟ್ಟಿಗೆ ಸರಬರಾಜು ಆಗುತ್ತಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಹೆಚ್ಚು ಪ್ರಮಾಣದಲ್ಲಿ ಕಟ್ಟಿಗೆ ಸರಬರಾಜು ಮಾಡಲು ಸರ್ಕಾರದವರು ಕೈಕೊಂಡ ಕ್ರಮಗಳೇನು ?

ಶ್ರೀ ಬಿ. ಎ. ಜೇವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಹೌದು.

ಆ) ಉರುವಲು ಸೌದೆಯ ಅಭಾವವಿರುವುದರಿಂದ ಸೌದೆಯ ಡಿಪೋಗಳಿಗೆ ಸೌದೆಯನ್ನು ಒದಗಿಸಲು ಸರ್ಕಾರ ಕಷ್ಟವನ್ನು ಎದುರಿಸುತ್ತಿದೆ. ಉರುವಲು ಕಟ್ಟಿಗೆಯ ಲಭ್ಯತೆಯು ಸೀಮಿತವಾಗಿದ್ದಾಗ್ಯೂ ಸಹ ಕರ್ನಾಟಕ ರಾಜ್ಯ ಅರಣ್ಯ ಉಗಮ ನಿರ್ಮಿತ (ನಿಗಮ)ವು ದಾವಣಗೆರೆಯಲ್ಲಿ ಒಂದು ಉರುವಲು ಸೌದೆಯ ಡಿಪೋವನ್ನು ನಡೆಸುತ್ತಿದೆ. 1982-83ನೇ ಸಾಲಿನಲ್ಲಿ 440 ಟನ್‌ಗಳಷ್ಟು 1983-84ನೇ ಸಾಲಿನಲ್ಲಿ 1354 ಟನ್‌ಗಳಷ್ಟು ಮತ್ತು 1984-85ನೇ ಸಾಲಿನಲ್ಲಿ 2046 ಟನ್‌ಗಳಷ್ಟು ಸೌದೆಯನ್ನು ಸದರಿ ಡಿಪೋನಿನಲ್ಲಿ ಮಾರಾಟ ಮಾಡಿದೆ.

ಉರುವಲು ಸೌದೆಯ ಅಭಾವವನ್ನು, ಅದರಲ್ಲಿಯೂ ಕರ್ನಾಟಕದ ಒಣ ಪ್ರದೇಶದಲ್ಲಿರುವ ಅಭಾವವನ್ನು ಕಡಿಮೆಗೊಳಿಸಲು ದೀರ್ಘಕಾಲಿಕ ಪರಿಹಾರವಾಗಿ ಅರಣ್ಯ ಇಲಾಖೆಯ ಸಾಮಾಜಿಕ ಅರಣ್ಯ ಯೋಜನೆಯೊಂದನ್ನು ಜಾರಿಗೊಳಿಸಿದೆ. ಈ ಯೋಜನೆಯ ಉದ್ದೇಶ ಅನಾವೃತಪೀಡಿತ ಜಿಲ್ಲೆಗಳಲ್ಲಿನ ಸಾರ್ವಜನಿಕರಿಗೆ ಬೇಕಾಗುವ ಸಣ್ಣ ಪುಟ್ಟ ಮರಮುಟ್ಟು ಮತ್ತು ಉರುವಲು ಸೌದೆಯನ್ನು ಒದಗಿಸುವುದು.

ದಾಗಿರುತ್ತದೆ. ಅಲ್ಲಿನ ಸಾರ್ವಜನಿಕರಿಗೆ ಬೇಕಾಗುವ ಸಣ್ಣ ಮರಮುಟ್ಟು ಮತ್ತು ಉರುವಲು ಸೌದೆಯ ಉತ್ಪಾದನೆಯ ಸಲುವಾಗಿ ಮರ-ಗಿಡಗಳನ್ನು ಬೆಳೆಸಲು ಅವರಿಗೆ ವಿವಿಧ ಜಾತಿಯ ಸಸಿ ಗಿಡಗಳನ್ನು ಉಚಿತವಾಗಿ ಹಂಚಲಾಗುತ್ತಿದೆ. ಜೊತೆಗೆ ಅರಣ್ಯ ಇಲಾಖೆಯು ಈಗ 30,000 ಹೆಕ್ಟೇರ್ ಒಣ ಪ್ರದೇಶದಲ್ಲಿ ಅನಾವೃಷ್ಟಿ ಪೀಡಿತ ಪ್ರದೇಶ ಯೋಜನೆ (ಡಿಪಿಎಪಿ), ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಯೋಜನೆ ಧೃಡೀಕರಣ ಯೋಜನೆ (ಆರ್ ಎಲ್ ಇಜಿಪಿ)ಗಳಂತಹ ಮುಂತಾದ ಅನೇಕ ಯೋಜನೆಗಳ ಮೂಲಕ ನೆಡುತೋಪುಗಳನ್ನು ಬೆಳೆಸಲಾಗುತ್ತಿದೆ.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ, ನಮ್ಮ ದಾವಣಗೆರೆಯ ಬಯಲು ಸೀಮೆ. ಅಲ್ಲಿ ಅರಣ್ಯ ವನ್ನು ಬೆಳೆಸುವಕ್ಕೆ ಸಾಧ್ಯವಾಗುವುದಿಲ್ಲ. ನಮಗೆ ಉರುವಲು ಕಟ್ಟಿಗೆ ಏನು ಬೇಕಾಗಿದೆ ಅದು ಹೊರಗಡೆಯಿಂದ ಮಾತ್ರ ಬರಬೇಕು. ಅಲ್ಲಿರತಕ್ಕವರೆಲ್ಲಾ ಬಹಳ ಬಡ ಜನರು. ದಾವಣಗೆರೆ ನಗರದಲ್ಲಿ ಸುಮಾರು ಎರಡೂವರೆ ಲಕ್ಷ ಜನಸಂಖ್ಯೆ ಇದೆ. ಇದರ ಜೊತೆಗೆ ಹೊರಗಡೆಯಿಂದ ವಲಸೆ ಬರುವವರು ಬೇರೆ ಇರುತ್ತಾರೆ. ಇಂಥ ದೊಡ್ಡ ಪಟ್ಟಣಕ್ಕೆ ಅರಣ್ಯ ಇಲಾಖೆಯವರು ಕೇವಲ ಎರಡೂವರೆ ಸಾವಿರ ಟನ್ ಸೌದೆಯನ್ನು ಸರಬರಾಜು ಮಾಡಿದರೆ ಸಾಕಾಗುತ್ತದೆಯೇ? ಅಲ್ಲಿರುವವರೆಲ್ಲಾ ಬಡ ಕೃಷಿ ಕಾರ್ಮಿಕರಾಗಿರುವವರಿಂದ ಅವರು ತಮಗೆ ಬೇಕಾದ ಉರುವಲು ಕಟ್ಟಿಗೆಯನ್ನು ಹೆಚ್ಚು ಬೆಲೆ ಕೊಟ್ಟು ಕೊಂಡುಕೊಳ್ಳಲು ಸಾಧ್ಯವಾಗುವುದಿಲ್ಲ. ಆದ್ದರಿಂದ ಸರ್ಕಾರದವರೇ ಹೆಚ್ಚು ಉರುವಲು ಕಟ್ಟಿಗೆಯನ್ನು ಅಲ್ಲಿಗೆ ಸರಬರಾಜು ಮಾಡಬೇಕು.

ಶ್ರೀ ಬಿ.ಎ. ಜೀವಿಜಯ.—ತಾವು ಕೇಳುವಂತೆ ಹೆಚ್ಚು ಉರುವಲು ಕಟ್ಟಿಗೆಯನ್ನು ಕೊಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಚಿತ್ರದುರ್ಗದಲ್ಲಿ 14.4 ಪರ್ಸೆಂಟ್ ಕೊಡು ಇದೆ. ಮಂಡ್ಯದಲ್ಲಿ 3.39 ಪರ್ಸೆಂಟ್ ಕೊಡು ಇದೆ. ಅವರ ಯಾವುದೇ ತಕಾರಾರೂ ಇಲ್ಲ. ತಾವು ಕೇಳುವ ಪ್ರಕಾರ ನಾವು ಉರುವಲು ಕಟ್ಟಿಗೆಯನ್ನು ಸರಬರಾಜು ಮಾಡುವುದಾದರೆ ಇಡೀ ರಾಜ್ಯಕ್ಕೆ 80 ಲಕ್ಷ ಟನ್ ಒದಗಿಸಬೇಕಾಗುತ್ತದೆ. ಎಂದರೆ ಇರತಕ್ಕ ಅರಣ್ಯ ಪ್ರದೇಶವನ್ನೆಲ್ಲಾ ನಾವು ಕಡಿದು ಸರಬರಾಜು ಮಾಡಬೇಕಾಗುತ್ತದೆ. ಆದರೆ ಆರೀತಿ ಮಾಡಲು ಸಾಧ್ಯವಿಲ್ಲ. ಆದ್ದರಿಂದ ಕೊಡ ಉರುವಲು ಕಟ್ಟಿಗೆ ಲಭ್ಯವಾದ ಇತಿಮಿತಿಯನ್ನು ನೋಡಿ ಕೊಂಡು ಸಾಧ್ಯವಾದಷ್ಟೂ ಉರುವಲು ಸರಬರಾಜು ಮಾಡಲು ಪ್ರಯತ್ನಮಾಡುತ್ತೇವೆ.

ಶ್ರೀ ಪಂಪಾಪತಿ.—ಸ್ವಾಮಿ, ನಾವು ಕೇಳಿದರೆ ಹೆಚ್ಚು ಉರುವಲು ಕೊಡುವುದಕ್ಕಾಗುವುದಿಲ್ಲ ಎಂದು ಹೇಳುತ್ತಿದ್ದೀರಿ. ಆದರೆ ಖಾಸಗಿಯವರಿಗೆ ಮಾತ್ರ ಕೊಡಲು ಉರುವಲು ಇದೆಯೇ? ಅವರು ಅಲ್ಲಿಂದ ತಂದು 10 ಕೆ.ಜಿ.ಗೆ 6 ರೂಪಾಯಿಗಳಂತೆ ಮಾರಾಟ ಮಾಡುತ್ತಿದ್ದಾರೆ. ಅವರು ನಿಮ್ಮ ಅರಣ್ಯ ಇಲಾಖೆಯಿಂದಲೇ ಆ ಉರುವಲನ್ನು ಕೊಂಡುತಂದು ಇಲ್ಲಿ ಮಾರಾಟ ಮಾಡುತ್ತಾರೆ. ಆದ್ದರಿಂದ ಅವರಿಗೆ ಕೊಡುವುದನ್ನು ಕಡಿಮೆ ಮಾಡಿ ಸರ್ಕಾರದವರೇ ತಮ್ಮ ಡಿಪೋಗಳ ಮೂಲಕ ನಮ್ಮ ದಾವಣಗೆರೆಯ ನಾಗರಿಕರಿಗೆ ಉರುವಲು ಸರಬರಾಜು ಮಾಡುತ್ತೀರಾ?

ಅಧ್ಯಕ್ಷರು.—ಮಾನ್ಯ ಸಚಿವರಿಗೆ ಅರ್ಥವಾಯಿತೋ, ಇಲ್ಲವೋ ಗೊತ್ತಿಲ್ಲ. ಮಾನ್ಯ ಸದಸ್ಯರ ಕಳೆದ ಏನಂದರೆ, ದಾವಣಗೆರೆಯ ಜನರಿಗೆ ಸರ್ಕಾರಿ ಡಿಪೋಗಳಲ್ಲಿ ಉರುವಲು ಕಟ್ಟಿಗೆ ಸಿಕ್ಕುತ್ತಿಲ್ಲ; ಆದರೆ ಖಾಸಗಿಯವರಿಗೆ ಎಲ್ಲಿಂದ ಬರುತ್ತದೆ? ಖಾಸಗಿಯವರಿಗೆ ಕೊಡುವುದನ್ನು ಬಿಟ್ಟು ಸರ್ಕಾರದವರೇ ಜನರಿಗೆ ಡಿಪೋಗಳ ಮೂಲಕ ಒದಗಿಸಿಕೊಡಬೇಕೆಂದು ಕೇಳುತ್ತಿದ್ದಾರೆ.

ಶ್ರೀ ಬಿ.ಎ. ಜೀವಿಜಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ತಪ್ಪು ಮಾಹಿತಿಯನ್ನು ಇಟ್ಟು ಕೊಂಡು ಮಾತನಾಡುತ್ತಿದ್ದಾರೆ. ನಮ್ಮಲ್ಲಿ 154 ಸರ್ಕಾರಿ ಡಿಪೋಗಳಿವೆ, ಕರ್ನಾಟಕ ಅರಣ್ಯ ಇಲಾಖೆಯವರದ್ದು 14 ಡಿಪೋಗಳಿವೆ, ಮತ್ತು ಸೊಸೈಟಿಯವರವು 13 ಡಿಪೋಗಳಿವೆ. ನಾವು ಈಗ ಏನು ಸರಬರಾಜು ಮಾಡುತ್ತಿದ್ದೇವೆ ಇದಕ್ಕಿಂತಲೂ ಹೆಚ್ಚು ಉರುವಲನ್ನು ನಾವು ಸರಬರಾಜು ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ಮಾತನಾಡುವಾಗ ನಾನು ತಪ್ಪು ಮಾಹಿತಿಯನ್ನು ಟ್ಟುಕೊಂಡು ಮಾತನಾಡಿದೆನೆಂದು ಹೇಳುವುದು ಸರಿಯಲ್ಲ. ನಾನು ಸರಿಯಾದ ಮಾಹಿತಿಯನ್ನೇ ಇಟ್ಟುಕೊಂಡು ಮಾತನಾಡುತ್ತಿದ್ದೇನೆ. ಸಚಿವರು ನನ್ನ ಜೊತೆ ಯಾರನ್ನಾದರೂ ಅಧಿಕಾರಿಗಳನ್ನು ಕಳುಹಿಸಿಕೊಡಲಿ, ನಾನು ಅವರನ್ನು ಕರೆದುಕೊಂಡು ಹೋಗಿ ತೋರಿಸಿಕೊಡುತ್ತೇನೆ. ಖಾಸಗಿಯವರು ಅರಣ್ಯ ಇಲಾಖೆಯವರಿಂದ ತಂದಿರತಕ್ಕ ನೂರಾರು ಟನ್ ಉರುವಲು ಕಟ್ಟಿಗೆಯನ್ನು ತೋರಿಸುತ್ತೇನೆ.

ಶ್ರೀ ಬಿ.ಎ. ಜೀವಿಜಯ.—ಸರ್ಕಾರದವರು ಅದನ್ನು ಕೊಡುತ್ತಿಲ್ಲ.

**ಶ್ರೀ ಪಂಪಾಪತಿ.**—ಸ್ವಾಮಿ, ತಮ್ಮ ಅಧಿಕಾರಿಗಳನ್ನು ನನ್ನ ಜೊತೆ ಕಳುಹಿಸಿಕೊಡಿ : ಅವರನ್ನು ಕರೆದುಕೊಂಡು ಹೋಗಿ ನಾನು ತೋರಿಸುತ್ತೇನೆ. ಯಾವ ಲಾರಿಯಲ್ಲಿ ಸೌದೆಯನ್ನು ತಂದಿದ್ದಾರೆ, ಯಾವ ಖಾಸಗೀ ಡಿಪೋಗಳಲ್ಲಿ ಮಾರಾಟ ಮಾಡುತ್ತಿದ್ದಾರೆ, ಆ ಡಿಪೋಗಳ ಮಾಲೀಕರು ಯಾರು, ಇನ್ನೂ ಮುಂತಾದವನ್ನೆಲ್ಲಾ ತೋರಿಸುತ್ತೇನೆ.

**ಶ್ರೀ ಬಿ.ಎ. ಜೀವಿಜಯ.**—ಮಾಲ್ಟಿ ಭಾಗದಿಂದ ಏನು ಉರುವರು ಬರುತ್ತದೆ ಅದನ್ನು ಖಾಸಗಿ ಯವರು ಕೊಂಡುಕೊಂಡು ಮಾರಾಟ ಮಾಡುತ್ತಿರಬಹುದು. ಆದರೆ ನಾವು ಖಾಸಗಿಯವರಿಗೆ ಉರುವ ಲನ್ನು ಕೊಡುತ್ತಿಲ್ಲ.

**ಶ್ರೀ ಕೆ.ಎಚ್. ಶ್ರೀನಿವಾಸ.**—ಸ್ವಾಮಿ, ನನ್ನ ಗಮನಕ್ಕೆ ಬಂದಿರುವ ಪ್ರಕಾರ .....

**ಅಧ್ಯಕ್ಷರು.**—ಸ್ವಾಮಿ, ನಿಮ್ಮ ಗಮನಕ್ಕೆ ಏನು ಬಂದಿದೆ ? ದಾವಣಗೆರೆಯ ವಿಚಾರದಲ್ಲಿ ಮಾನ್ಯ ಪಂಪಾಪತಿಯವರು ಮಾತನಾಡುತ್ತಿದ್ದಾರೆ. ಅದು ಅವರ ಕ್ಷೇತ್ರ. ಆದರೆ ನಿಮಗೂ ದಾವಣಗೆರೆಯ ಸಮಸ್ಯೆಗೂ ಏನು ಸಂಬಂಧ ? ನಿಮಗೆ ಹೆಚ್ಚಿನ ಮಾಹಿತಿ ಬೇಕಾದರೆ ಪ್ರತ್ಯೇಕ ಪ್ರಶ್ನೆಯನ್ನು ಕೇಳಿ.

**ಶ್ರೀ ಕೆ.ಹೆಚ್. ಶ್ರೀನಿವಾಸ.**—ಮಾನ್ಯ ಪಂಪಾಪತಿಯವರು ಏನು ಹೇಳುತ್ತಿದ್ದಾರೆಂದರೆ, ಸರ್ಕಾರಿ ಡಿಪೋಗಳಲ್ಲಿ ಸೌದೆ ಸಿಕ್ಕುತ್ತಿಲ್ಲ ; ಆದರೆ ಖಾಸಗಿಯವರು ತಮ್ಮ ಡಿಪೋಗಳಲ್ಲಿ ಹೇಗೆ ಮಾರಾಟ ಮಾಡುತ್ತಿದ್ದಾರೆ ? ಅವರಿಗೆ ಎಲ್ಲಿಂದ ಉರುವಲು ಬರುತ್ತದೆಂದು ಪ್ರಶ್ನೆ ಮಾಡುತ್ತಿದ್ದಾರೆ. ಬಹುಶಃ ಇದೂ ತಮಗೂ ಗೊತ್ತಿರಬಹುದು. ಅರಣ್ಯ ಇಲಾಖೆಯವರು ಸರ್ಕಾರದವರಿಗೆ ಕೊಡತಕ್ಕ ಪ್ರಮಾಣ ದಲ್ಲಿ ಕಡಿಮೆ ಮಾಡಿ, ಅದನ್ನು ಖಾಸಗಿಯವರಿಗೆ ಹೆಚ್ಚಿನ ಹಣಕ್ಕೆ ಮಾರಾಟ ಮಾಡುತ್ತಿದ್ದಾರೆ. ಇದು ಬಹಳ ವ್ಯಾಪಕವಾಗಿ ನಡೆಯುತ್ತಿದೆ....

**ಶ್ರೀ ಬಿ. ಎ. ಜೀವಿಜಯ.**—ನಿರ್ದಿಷ್ಟ ಪ್ರಕರಣಗಳೇನಾದರೂ ಇದ್ದರೆ, ಅದನ್ನು ನನ್ನ ಗಮನಕ್ಕೆ ತಂದರೆ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

**ಶ್ರೀ ಎಸ್. ಬಂಗಾರಪ್ಪ.**—ಸ್ವಾಮಿ, ಮಾನ್ಯ ಪಂಪಾಪತಿಯವರು ಕೇಳಿದಾಗ ಹೆಚ್ಚು ಉರುವಲು ಕೊಡಲು ಸಾಧ್ಯವಾಗುವುದಿಲ್ಲ. ನಮ್ಮಲ್ಲಿರುವ ಸ್ಟಾಕ್ ಪೊಸಿಷನ್ ನೋಡಿದರೆ ನಿಮಗೆ ಸರಬರಾಜು ಮಾಡಲು ಇರತಕ್ಕ ಅರಣ್ಯಪ್ರದೇಶವನ್ನೆಲ್ಲಾ ಕಡಿಯಬೇಕಾಗುತ್ತದೆ ಆದ್ದರಿಂದ, ಹೆಚ್ಚು ಸರಬರಾಜು ಮಾಡಲು ಸಾಧ್ಯವಿಲ್ಲವೆಂದು ತಾವು ಹೇಳಿದಿರಿ. ಹಾಗಾದರೆ, ಹೆಚ್ಚು ಕೊಡನ್ನು ಬೆಳೆಸಲು ವ್ಯವಸ್ಥೆ ಮಾಡುತ್ತೀರಾ ? ಅಥವಾ ಉರುವಲು ಉಪಯೋಗಿಸುವವರಿಗೆ ಬೇರೆ ಯಾವ ವ್ಯವಸ್ಥೆ ಮಾಡುತ್ತೀರಿ ? ಗೋಬರ್ ಗ್ಯಾಸ್ ಕೊಡುವ ಯೋಜನೆ ಏನಾದರೂ ಇಟ್ಟುಕೊಂಡಿದ್ದೀರಾ ? ಇದು ಯಾವುದನ್ನೂ ಹೇಳದೆ, ಹೆಚ್ಚು ಉರುವಲು ಸರಬರಾಜು ಮಾಡುವುದಕ್ಕಾಗುವುದಿಲ್ಲವೆಂದು ಅಷ್ಟು ಮಾತ್ರ ಹೇಳಿ ಸಮಸ್ಯೆ ಕುಳಿತುಬಿಟ್ಟರೆ ಸಮಸ್ಯೆ ಮುಗಿಯುತ್ತದೆಯೇ ?

**ಶ್ರೀ ಬಿ. ಎ. ಜೀವಿಜಯ.**—ಜನರು ಕಾಡಿನಿಂದ ತಲೆಯಮೇಲೆ ತರತಕ್ಕ ಸೌದೆಯೇ ವರ್ಷಕ್ಕೆ ಸುಮಾರು 45 ಲಕ್ಷ ಟನ್ ಎಂದು ತಿಳಿದುಬಂದಿದೆ. ಇದರ ಜೊತೆಗೆ ನಾವು ಈಗ ಗೋಬರ್ ಗ್ಯಾಸ್ ಪ್ಲಾಂಟ್‌ನ್ನು ಕೊಡುತ್ತಿದ್ದೇವೆ....

**ಶ್ರೀ ಎಸ್. ಬಂಗಾರಪ್ಪ.**—ಈಗಾಗಲೇ ಸೌದೆಯನ್ನು ಕೊಡುತ್ತಿದ್ದೀರಾ ? ಅಥವಾ ಕೊಡುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

**ಶ್ರೀ ಬಿ. ಎ. ಜೀವಿಜಯ.**—ಈಗಾಗಲೇ ನಾವು ಗೋಬರ್ ಗ್ಯಾಸ್ ಪ್ಲಾಂಟ್‌ನ್ನು ಕೊಡುತ್ತಿದ್ದೇವೆ ; ಅಷ್ಟೇ ಅಲ್ಲ ಇದರ ಜೊತೆಗೆ ಸೌ ಕೂಡ ಕೊಡುವುದಕ್ಕೆ ಯೋಜನೆ ಮಾಡುತ್ತಿದ್ದೇವೆ.

**ಶ್ರೀ ಪಂಪಾಪತಿ.**—ಮಾನ್ಯ ಅಧ್ಯಕ್ಷರು, ನಾನು ಕೇಳಿದ ಪ್ರಶ್ನೆಗೆ ಮಾನ್ಯ ಸಚಿವರಿಂದ ಸೂಕ್ತ ಉತ್ತರ ಬರಲಿಲ್ಲ. ಒಂದು ವರ್ಷಕ್ಕೆ ಇವರು 2466 ಟನ್ ಸೌದೆಯನ್ನು ಏನು ಸರಬರಾಜು ಮಾಡುತ್ತಿದ್ದಾರೆ ಇದು ಬಹಳ ಕಡಿಮೆ ಆಯಿತು. ಕಡು ಬಡವರು ವೆಚ್ಚಾಗಿರತಕ್ಕ ದಾವಣಗೆರೆಯ ಜನರು ಯಾವರೀತಿಯ ಜೀವನ ಮಾಡಬೇಕು. ಅವರು ಹೆಚ್ಚು ಹಣವನ್ನು ಕೊಟ್ಟು ಉರುವಲು ತರುವುದಕ್ಕಾಗುವುದಿಲ್ಲ. ಸರ್ಕಾರದವರನ್ನು ಕೇಳಿದರೆ ಈಗ ಏನು ಸರಬರಾಜು ಮಾಡುತ್ತಿದ್ದೇವೆ ಇದಕ್ಕಿಂತ ಹೆಚ್ಚು ಸರಬರಾಜು ಮಾಡುವುದಕ್ಕಾಗುವುದಿಲ್ಲ ಎಂದು ಹೇಳುತ್ತಿದ್ದಾರೆ....

**ಅಧ್ಯಕ್ಷರು.**—ಸಚಿವರು ಸುಮ್ಮನಿದ್ದಾರೆ. ಹೆಚ್ಚಿಗೆ ಉರುವಲನ್ನು ಸರಬರಾಜು ಮಾಡಲು ಪರಿಶೀಲನೆ ಮಾಡುತ್ತೇವೆಂದು ಹೇಳಬಹುದಲ್ಲವೇ ?

**ಶ್ರೀ ಬಿ. ಎ. ಜೀವಿಜಯ.**—ವೆಚ್ಚು ಉರುವಲನ್ನು ಸರಬರಾಜು ಮಾಡುವ ವಿಷಯವನ್ನು ನಾವು ಪರಿಶೀಲನೆ ಮಾಡುತ್ತೇವೆ.